

14 جنوری 2019

سٹی آف برامپٹن اپنے پہلے عمر دوستانہ فورم کی میزبانی کر رہا ہے
تمام عمر کے رہائشیوں کو اس بارے میں بات چیت کرنے کی دعوت دی جاتی ہے کہ برامپٹن کو رہنے کے لیے ایک بہتر جگہ
کیسے بنایا جائے۔

برامپٹن، آن - ایک عمر دوستانہ حکمت عملی کی تشکیل کے لیے سٹی آف برامپٹن کے جاری کام کے حصے کے طور پر، رہائشیوں کو اس بارے میں منعقد ہونے والے ایک بحث مباحثہ میں شامل ہونے کی دعوت دی جاتی ہے کہ برامپٹن کو عمر کے ہر مرحلے سے تعلق رکھنے والے افراد کے رہنے کے لیے بہتر جگہ کیسے بنایا جائے۔

شیرین کالج کی معاونت کے ساتھ، سٹی بروز ہفتہ مورخہ 19 جنوری کو صبح 9:30 سے دن 2 بجے تک اپنا پہلا عمر دوستانہ فورم منعقد کر رہا ہے۔ یہ تقریب فلاور سٹی سینٹرز سنٹر (8870 مک لافلن روڈ ساؤتھ) میں منعقد کی جائے گی۔

یہ مفت تقریب تمام عمر کے رہائشیوں کے لیے کھلی ہے۔ سرخیوں میں شامل ہیں:

- گل پینلوسا، بین الاقوامی طور پر تسلیم شدہ غیر منافع بخش تنظیم **880 سٹیز** کے بانی، کی جانب سے کلیدی خطاب۔ یہ تنظیم ایک سادہ لیکن طاقتور فلسفے کی بنیاد پر تخلیق کی گئی تھی: "اگر آپ ایک آٹھ سال کے بچے اور ایک 80 سال کے بوڑھے کے لیے اچھا شہر بنا لیتے ہیں، تو آپ نے تمام لوگوں کے لیے ایک کامیاب شہر بنا لیا۔"
- پریزیڈنٹس، سرگرمیاں اور معلوماتی بوتھ
- ڈور پرائزز اور تحائف
- صبح کی کافی اور ہلکا ہلکا لنچ

سٹی کی عمر دوستانہ حکمت عملی رہائشیوں کو ان خدمات اور سہولتوں کی فراہمی کو یقینی بنانے میں مدد کرے گی، جو انہیں صحت مند رہنے اور اعلیٰ معیار زندگی سے لطف اندوز ہونے کے لیے درکار ہیں۔ یہ ان کلیدی مقامات پر توجہ مرکوز کرتا ہے، جنہیں ورلڈ ہیلتھ آرگنائزیشن نے عمر دوستانہ کمیونٹیوں کو بیان کرنے کے لیے استعمال کیا ہے، بشمول عوامی ذرائع آمدورفت، رہائش، سرکاری عمارتیں اور بیرونی مقامات، ملازمت، سماجی شمولیت اور کمیونٹی سروسز۔

فورم میں جگہ محدود ہے اور رجسٹریشن درکار ہے۔ رجسٹر ہونے کے لیے www.brampton.ca/agefriendly ملاحظہ فرمائیں یا 905.874.2054 پر کال کریں۔

اقتباسات

"برامپٹن کینیڈا کے نوجوان ترین شہروں میں سے ایک ہے، مگر ہمارے پاس 50 سال سے زیادہ عمر کے لوگوں کی ایک بڑھتی ہوئی آبادی بھی موجود ہے۔ جب ہم اس بارے میں بات کرتے ہیں کہ برامپٹن کو رہنے کے لیے ایک مزید بہتر جگہ کیسے بنایا جائے، تو یہ بات اہم ہے کہ ہر عمر کے لوگ اس گفتگو کا حصہ بنیں۔"

- میئر پیٹرک براؤن

برامپٹن بڑا سوچ رہا ہے۔ ہم تیز توجہ کے ساتھ مستقبل کے لیے تیار ایک تنظیم ہیں۔ ہم جانتے ہیں کہ ہماری کمیونٹی کی بڑھوتری، نوجوانی اور تنوع ہمیں سب سے علیحدہ کرتی ہیں۔ ہم کینیڈا کے انوویشن سپر کوریٹور کے مرکز میں موجود ہیں، جو سرمایہ کاری کی حوصلہ افزائی کرتا ہے اور ہماری عالمی کامیابی کو بڑھاتا ہے۔ ہم متنوع اربن سینٹرز تعمیر کر رہے ہیں، جو یہاں رہنے اور کام کرنے والے لوگوں کے لیے مواقع اور ان میں فخر کا جذبہ پیدا کرتے ہیں۔ ہم برامپٹن کو ایک ایسے مربوط شہر بنانے کی جانب آگے بڑھا رہے ہیں، جو جدت پسند، جڑا ہوا اور نڈر ہو۔ ہمیں ٹویٹر اور فیس بک پر فالو کریں۔ www.brampton.ca پر مزید جانیں۔

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

Monika.Duggal@brampton.ca | 905-874-3426